

वसन्ततिलकभाणः ।


श्रीवरदाचार्य विरचितः

वि. ए. उपाधिधारिणा
श्री जीवनन्द विद्यासागर भट्टाचार्येण
संस्कृतः

कलिकाताराजधान्याम् ।

वाल्मीकियन्त्रे मुद्रितः

१८७२



वसन्ततिलकम् ।

जयन्ति जगताम्मातुस्तनकुङ्कुमविन्दवः ।
मुकुन्दाश्लेषसङ्क्रान्तकौस्तुभश्रीविङ्गिनः ॥ १ ॥

अपि च ।

क्रीडाभिन्नहिरण्यशुक्तिकुहरे रक्तात्मनावस्थितान्
हारं हारमुदारकुङ्कुमरसानव्याजभव्यान्नखैः ।
वीरश्रीकुचकुम्भसीमि लिखते वीरस्य पत्रावली-
स्तत्कालोचितभावबन्धमधुरं मन्दस्मितं यातु नः ॥ २ ॥

नान्द्यन्ते सूत्रधारः ।

सूत्र । सविनयानन्दम् । भो भोस्त्रमन्ततस्मन्ततमधुमदमुदित-
मत्तकाग्निनीविलासविवशापाङ्गशृङ्खलितविशृङ्खलविविधरमि-
कजनविहारहारिणी हरिहरहिरण्यगर्भादिनिखिलसुरासुर-
मणिसुकुटोपलालितशासनस्य भगवतो मकरध्वजस्य पूजोत्-
सवारभ्रसम्भ्रान्त-सकलवारविलासिनी-समादेशसम्पादनचटुल-
विटनिविङ्गनिबद्धसञ्चारा काञ्चीपुरी । समन्तादवलोक्य सान-
न्दम् ।

निरन्तरनिरवधिकमधुरविविधरसभरितनिरवद्यगद्यपद्य-
मयभारतीभरितसङ्गीतसाङ्गानङ्गनिगमनिरतिशयपरित्यक्त-
ङ्गितनिखिलकलाकलापविस्ताराः सर्वे सभास्ताराः । ससम्भ्रमम्
आकाशे कर्णन्दत्वा । किम्ब्रूथ ? सकलजनहृदयानन्दकन्दली-
विकसनविदग्धसुग्धमधुरगम्भीरनिबन्धबन्धुरं किमपि रूपक-
मभिनेतव्यमिति ? स्मरणमभिनीय । श्रुतं हि मया निखिल-
नगरातिशयिन्यां सकलकलाकलापविस्तारशालिन्यामुज्ज-
यिन्याम् । यथा किल ।

काञ्चीपुरे कविरभूदरदार्यनामा

सुनुः सुदर्शनकवेर्घटिकाशतस्य ।

वेदान्ततर्कविविधार्थविचारधीरो

वात्स्यो वसन्ततिलकं स वभाण भाणम् ॥

स भाणः सकलहृदयानुरञ्जकः सुप्रयोग इति, अहमपि
तमेव प्रयुञ्जानः सामाजिकानुपतिष्ठे ।

अलङ्कारवती सूक्तिरभिनन्दगुणा सती ।

सभायां सरसैर्वाक्यैः सन्तोषयति मे मनः ॥

किम्ब्रूथ ? तस्य तर्ककर्कशहृदयस्य कथमेतादृशसुक्ति-
माधुर्यमिति ? स्मृतिमभिनीय । भवन्त एव खल्वेवमादिशन्ति ।

तर्केषु कर्कशतराः स्युरथापि पुंसां

काले भवन्ति मृदवः कवितासु वाचः ।

दैत्येन्द्रशैलकुलिशं दयिताकपोले

नाथस्य कोमलमुदाहरणं नखं नः ॥

पुनः कर्णन्दत्वा । किम्ब्रूथ ? साधु सम्यगुक्तम् ?

समुल्लासो वाचां सरसमधुनिष्यन्दलहरी-

समुन्मेषद्वेषी सकलरसप्रेषोपजनकः ।

न केषामाधत्ते मनसि परितोषन्नवनवै-

र्विलासैरन्मीलद्विकचितमधूलीपरिमलः ॥

यदि तस्य कवेः प्रबन्धः, सत्वरेण भवताभिनेतव्यमिति ?

सपरितोषम् ।

सोऽयं चेत्कविरत्र सुन्दरगिरः सन्त्येव तेषामसौ

मध्ये कोऽपि वयं च नाद्यरचनापाण्डित्यपारङ्गताः ।

भाग्येदृशरूपकेषु मधुरस्तत्त्वर्वमास्तामियं

सारज्ञा हि सभा किमन्यदधुना वाञ्छानुकूलो विधिः ?

परिब्रज्य दिशोऽवलोक्य साश्चर्यम् ।

मधुकरपरिमृक्तमाधवीनां मलयसमीरविलोलमञ्जरीणाम् ।

कथयति मधुमासवासराणामुपगतमुन्मदकोकिला वनश्रीः ॥

अपि च ।

मन्दानिलेन मधुरं परिनिर्दितायाः पर्यायतः प्रचलदङ्गुलिपल्लवायाः ।

मञ्जुखरैर्मधुकरैरुपग्रीयमानं नाद्यं मनोहरमिदं नवमल्लिकायाः ॥

नेपथ्ये । साधु भरतपुत्र ! साधु । प्रस्तुतानुकूलवर्णनेन
वन्दनीयोऽसि । अपितु नवमल्लिकेतिस्थाने वासन्तिकेति वक्त-
व्यम् । अथ खलु त्रिभुवनविजयिनो मकरध्वजस्य विजयवैजयन्ती
वसन्तसेनायाः कनीयसी भरताचार्यशिक्षितनिखिलवृत्यविद्या-
प्रथमरङ्गाऽधिरोहणमहोत्सवसम्भावितनिखिलकुशीलवनिक-
रोपगीयमाना वृत्यति वासन्तिका । वयमपि तदवलोकनाय
त्वरिताः समागच्छामः ।

सुत्र । श्रुत्वा सहर्षं । त्वर्यतां त्वर्यताम् । अहमप्यसुना
शृङ्गारशेखरेण सम्भूय तस्या महोत्सवमनुभवामि ।

इति निष्क्रान्तः प्रस्तावना ।

ततः प्रविशति शृङ्गारशेखरः ।

शृङ्गारः । सवितर्कम् ।

तालाबधौ तरलकुण्डलगण्डमूलं

दुर्वारघर्मजलदूधितपत्ररेखम् ।

तस्या मुखं तरललोचनचन्द्रिकाया

धन्यो विलोकयति तादृशमन्दहासम् ॥

समन्तादवलोक्य । अहो खलु रमणीयता प्रभातवेलायाः ।

इदानीं खलु ।

मालिन्यं परितृश्यते हिमण्वौ, मन्दश्रियस्तारकाः,

शीताः केचन सञ्चरन्ति कमलामोदस्पृशो मासताः ।

आसीदन्ति च चक्रवाकमिथुनान्यन्योऽन्यमुत्कण्ठया

यादैस्ताडितकैरवा मधुलिहो गच्छन्ति पद्माटवीम् ॥

अपि च ।

किञ्चिद्विस्मयकेशवान्तकुसुमाः, क्रीडाविलोलांशुका,

लुप्तलुप्तशरीरचन्दनतया लोकैकनेत्रोत्सवाः ।

सम्भोगश्रमविह्वलैरवयवैः सङ्केतशालान्तरा-

न्निद्राशेषकषायितार्द्धनयना निर्यान्ति वाराङ्गना ॥

पुरोऽवलोक्य सकौतुकम् । एष खलु हेषारवपरिकुपितवन-
महिषविषाणकोटीपाटनभयचकितरथतुरगविषमितरथचरण-
संघट्टनविघट्टितविकटकटातुधूलीपुञ्जरञ्जित द्व पिञ्जर-
वपुरुदयाद्रिशिखरमारुढो भगवानंशुमाली । इदानीं खलु ।
आपाटलैः प्रथममङ्कुरितैर्मयूखैरङ्गाम्प्रतिः प्रथमशैलविहारिणीनाम् ।
सोऽयङ्करोति सुरपुङ्गवसुन्दरीणां कर्णेषु कल्पतरुपल्लवभङ्गलक्ष्मीम् ॥

किञ्च ।

तरुणान्दिवाकरमयूखमञ्जरीमरुणामशोकाशिखरावलम्बिनीम् ।
कमनीयपुष्पमनसा समाश्रितां मधुपो विडम्बयति मञ्जुभाषिणीम् ॥
सौरभाग्राणमभिनीय सलज्जम् । सत्यं मधुकर द्वाह-
मपि वासन्तिकाऽनुरक्तहृदयः परिभ्रान्तोऽस्मि । सत्यमशोक-
मञ्जरीमेव भजते मधुकरो । सवितर्कम् । अधुना निखिलकु-
सुमहेतुना वसन्तेन भवितव्यम् । समन्तादवलोक्य ।
उद्वेलपञ्चममुदञ्चितबालचूतमुद्दामकेशरमुदारसमीरपोतम् ।
उन्मिन्नपञ्चशरमुल्लङ्घकगणिकारमुच्चैरिदं हि मधुवासरमाविरासीत् ॥

अहो रमणीयता वसन्तस्य ।

मन्दम्मन्दं मलयपवनो मल्लिकासूचधारः

पायं पायं मधुपरिमलं पाटलीकुङ्गलानाम् ।

मध्ये मध्ये विरचितगतिर्माधवीमण्डपानां

क्रीडाखेदं हरति शनकैः क्रीडया सुन्दरीणाम् ॥

अहो सार्वलिकता प्रेमासुबन्धस्य ।

उद्दामगन्धकुसुमस्मितशालिनीनामुद्यानचूततरवो नवमालिकानाम् ।

आपूरयन्ति मकरन्दरसैः स्वकीयैराकल्पितं कुसुमपांशुभिरालवालम् ॥

अन्यतोऽवलोक्य सकौतुकम् ।

अङ्गारश्चयमातनोति नितरामापाटलं पल्लवं

धूमश्रेणिविडम्बिनी पुनरसौ निर्याति भङ्गावली ।

पुष्पाख्यत्र च संलुठन्ति कतिचित् स्पृष्टानि मन्दानिलैः

शङ्के दग्धुमसौ जगन्ति मदनः सन्तापयत्याशुगान् ।

अतिचिरस्थायी वैराज्यवन्धः स्यावराणामपि । तथाहि

पादताडनमशोकपादपाञ्चिन्त्यन्त इव हन्तुमङ्गनाः ।

मन्मथाय महनीयसौरभानर्पयन्ति खलु हन्त सायकान् ॥

साश्चर्यम् । सर्वङ्गघाणि कुसुमशरचापविजृम्भितानि । यतः

हालास्वादकषायितैर्मधुलिहामालापवत्यः स्वरै-

रन्तःपल्लवजृम्भमाणसुमनःसन्देहमन्दस्मिताः ।

उन्मीलन्मकरन्दघर्मसलिलैस्तृकण्ठकाः केसरै-

राजोद्भवनवीरुधःक्षितिखैराजोद्घाटी गताः ॥

सर्वतोऽवलोक्यन् वसन्तातिशयमभिनीय ।

निद्रितरसालग्नैर्मुदितकलकण्ठमुग्धसंलापैः ।

किन्तैः केवलमदनैः समयैरख्यन्दचन्दनसमीरैः ॥

पुरोऽवलोक्य । कथमियमनवरतविहरमाणवरयुवतिचटुल-

चरणमणिकटकरणितमुखरसौधवीथिका राजधानी । इयं हि ।

अनङ्गब्रह्मतन्वाणामङ्गुरार्पणमेदिनी ।

कमलाकान्तशुद्धान्तकेलिचङ्क्रमणस्थानी ॥

विभाव्य । शतमखनगरीमप्यतिशेते सकलगुणनिकरस-

ङ्केतशाला काञ्चीपुरी । जलनिधिसमाहृतकतिपयजलमानुषी-

मुखविकासवञ्चितचपलजनचित्तायास्तस्याः किद्यती गरीयसा ।

अत्र हि ।

परिचयविशुद्धवीणावेणुमृदङ्गादिवाद्यविस्ताराः ।
विख्यातरसिकविद्याः सर्वे स्वयमेव सिद्धसङ्गीताः ॥

अपि च ।

तत्रैको मध्वानिह द्विजगणाः सर्वेऽपि रम्भापरं
मान्यास्तत्र परसहस्रमिह ताः श्रान्तोत्सकाख्यैर्जिताः ।
तत्रैको हि गुरुः कविश्च बहवस्तेऽप्यत्र वर्हिर्मुखाः
पौरैश्चन्द्रमुखैः किमत्र सदृशा मन्ये किमन्यैर्गुणैः ॥

सकलनगरसाधारणी किमस्याः सकलसुरनिकरतोषका-
रिणी गुणश्रेणी । तथा हि,

इह मखमतनिष्ठ पद्मयोगिनिः स च पुनरत्र समुत्थितो मुकुन्दः ।
अमुमिह कलयन्ति केऽपि धन्याः पुनरयमत्र ददाति वाञ्छितानि ॥
पुरोऽवलोक्य सकातुकोत्सासम् । सन्ततविरचितचटुलपवनेन
वेपमानमकरध्वज-पटपल्लवसमुल्लसित-विटङ्कवाटिकाविशकट-
मणिगण-खचित-वेदिकाविहरमाण-विविधविटनिचयविचार्य-
माणसाङ्गानङ्गतन्त्रविस्तारा बालकजनपरिचीयमानपरिवादिनी
डमरुमृदङ्गसुरजभर्तरीमुखरसुधाधौतविविधधवलमन्दिर-
निकुरुन्निर्जितनीहारहारहिमगिरिदिगम्बरसितरोचिरम्बर-
सरिदम्बुकम्बुशरदम्बुदकुसुदकुन्दा वसन्तवीथी । सप्रत्यभिज्ञम् ।
शृङ्गारपद्यानिषद्या खल्वियं वीथी । इह खलु ।
कातिचन निवेश्य कामिनीनां मृगमदसौरभमेदुरे कपोले ।
मुकुलितनयनं सुखानि धन्या निधुवनसन्धिषु निर्विशन्ति निद्राम् ॥
सवितर्कम् । अत्रैव खलु सुहृदनङ्गशेखरकलत्रं चित्र-

लेखा, तावदेनां विलोकयन्नसुनैव मार्गेण गमिष्यामीति ।
वीथीं प्रविश्य पार्श्वेतेऽवलोक्य सकौतुकम्, सफलमद्य मंजातच्चक्षुः ।

पश्चात्पीठनिषस्रया नखमुखैः प्रर्यायतः कुञ्चितै-
र्विखत्तां विनिकीर्य केशकवरीमाबद्धसीमन्तया ।
सख्या साकमुदीरितस्वजननीसम्मोगवात्सीसुधा
बाला सौरभशेषचन्दनवती बालातपं सेवते ॥

निर्वर्ण्य ।

शशपदमणिमालं चन्द्ररेखाभिरामं
ललितपुलकजालं लक्ष्यविन्दुप्रवालम् ।
वपुर्नघमसुध्या वक्ति कस्यापि यूनः
सुरतकलहलीलासूक्ष्माभिरागम् ॥

कुशला खल्वेषापि कुसुमशरगोष्ठीषु । साश्चर्यम् ।

मधुकरपरिभक्तातरमासीदरविन्दमाननं तनूयाः ।

अह ह विधिदुर्विपाकस्तत्र च परिभूतमलकरूपैस्तैः ॥

तावदेनामनुसृत्य गच्छामः । उपसृत्य पदान्तरे स्थित्वा ।

प्रत्यधचन्द्रलेखं परिमलशेषाङ्गरागरमणीयम् ।

अव्यवधानमनोहरमङ्गन्तव जयतु मदनसर्वस्वम् ॥

किम्ब्रवीषि किम्ब्रवीषि ? धन्यः खलु भवान्ब्रवमा-
लिकासङ्गेन, तत्र चाटुकरणेनेति ? रम्भोरु ! मैवं वादीः ।

अन्तःकूजदुदारकगठमसक्तान्मुञ्चेति लोलेक्ष्य

प्रायः स्मेरकपोलमूलममृतप्रस्यन्दि विम्बाधरम् ।

आधूताङ्गुलिपल्लवाग्रमलमिथ्यानर्तितभ्रूलतं

पीतं येन सुखं त्वदीयमवले सोऽयं हि धन्यो युवा ।

किं वीथि ? गच्छ गच्छ विदग्धः खलु भवान् व्यवहार-
विद्यास्त्विति ?

गाढपीडितपरस्परार्धरं कण्ठगर्भितकपोलकूजितम् ।

अत्रपावरणमात्तसीत्कृतं विस्मरामि किमु ते रतोत्सवम् ?

त्वयैव गन्तव्यमित्युक्ते तावद्गच्छामि । पदान्तरङ्गत्वा साङ्गर्थम् ।

स्थित्वा विचित्रमणिशालिनि रत्नपीठे

भाले गृहीतमुकुरा करपल्लवेन ।

कालेयपङ्कतिलकं परिकल्पयन्ती

कैषा समुन्मिषति काचन कातराक्षी ?

निर्वर्ण्य सप्रत्यभिज्ञम् । आः परिज्ञातम्, अनङ्गचन्द्रिकायाः

कनीयसी कतिपयकालमस्मत्परिरम्भकलत्रं तारावली । कथ-

मिथमचिरात् सम्पन्नयौवना जाता । तथा हि

आयाति श्रियमञ्जसा नयनयोरम्भोरुहप्रेयसीं

सन्नाहः स्तनयोरयङ्गथयते सम्भोगयोग्यान्दशाम् ।

वैदग्धेन सहासिकां वितनुते वाचामियं प्रक्रियां

सुगधायाः पुनरैन्दवीन् सहते मुख्यामभिष्टां सुखम् ॥

कथमियमस्यामेव वीथिकायामितस्ततः सञ्चरन्तमपि

मामद्य विशेषतः सानुरागन्नालोकयति ? भवतु एनामुप-

सर्पामि । उपरुह्य । अस्तु कुशलमाकल्परचनायाः ?

लोके कलङ्कमयहातुमयं मृगाङ्गे

जातो मुखन्तव पुनस्तिलकच्छलेन ।

तत्रापि कल्पयसि तन्वि ! कलङ्करेखां

नार्थः समाश्रितजनं हि कलङ्कयन्ति ॥

सादरम् । किं ब्रवीषि ? कदाचिद्विशदमतयोऽपि भ्रमन्ति
 खलु घण्टापथेषु, यदस्मदावासदोषेण स्वप्ने ऽप्यचिन्तनीयामि-
 मास्मीधीमागतोऽसीति ? सपरितोषम् । सफलमद्य संजातं
 ओत्रं, यदमून्यत्राणि अूयन्ते । कुतः पुनरियं शिचिता
 वैदग्धी ? यदात्मदोषमन्यत्र समारोपयसि ? किमेतन्न सम्भा-
 वयसि ? किन्न पश्यसि मामस्यामेव वीथिकांथामनवरतसञ्चा-
 रिणम् । अथवा कुतस्ते दोषः प्रेमशालिन्याः ? अपि तु
 औवनमदमेदुराया दृष्टेः या पुनरग्रतः स्थितमपि वस्तु न
 विप्रधीकरोति । अपि च । कपटानुरागकौसीदिकः खलु
 वेष्टाजनः । तथा हि ।

आलापैर्मधुरैश्च कांश्चिदपरानालोक्तैः सस्मितै-
 रन्यान्निभ्रमकल्पनाभिरितरानङ्गैरनङ्गोज्ज्वलैः ।
 आचारैश्चतुरैः परानभिनवैरन्यान् भुवःकम्पनै-
 रित्यं कांश्चन रञ्जयन्ति सुदृशो मन्ये मनस्वन्यथा ॥

श्रुतिमभिनीय खगतम् । आः कष्टमनपराधिनमपि परि-
 जनमतिनिष्ठुरन्निर्भर्त्सयन्ती नीचवृद्धवर्द्धकी समापतति ।
 प्रकाशम् । यदि मनसि न रोचते, वयमेव गच्छामः । क्रद्ध-
 जरतीरूपेण कृत्यामुत्पाद्य किमस्मानुद्देजयसि । सप्रणयकोपम् ।
 किं ब्रवीषि ? किमाख्य रेकितव ? साधु सम्यगुक्तम् । अय-
 स्कारवाटिकायां सूचीविक्रयवत् किमस्माभिरुपालभि ।
 गर्भदासवदलङ्कारमञ्जर्या दास्यमाचरन्तं भवन्तमस्यामेव
 वीथिकायां कथन्नाम न दृष्टवती । किमेतेन गतमखिल-

मास्तान्नाम । प्रलपतु जरती त्वां यत्किञ्चिदत्रैवाद्य त्वया
स्यातयमिति । सोल्लासम् । परमबुधहीतोऽस्मि ।

अमजलपरिमृष्टपत्रलेखं अवयवसमाकुलकुण्डलाभिरामम् ।

सुखमिदमुदितस्मितनन्ददीपं सुज्जरभिवाञ्छति वीक्षितुम्मनो मे ॥

तथाप्यस्याः कामुकजनसुखकालरात्रेरग्रतः स्यात्-
मशक्तो, गच्छामि गृह्यतामाशीः, अथवा किमाशीर्वादेन ते
सर्वाशिषासुपरि वर्त्तमानायाः ? पदान्तरे स्थित्वा । आः कष्ट-
मग्रत एव जरती । सक्रोधम् । मामिदं पिशाचसुखी तर्जय-
तर्जयन्ती किं प्रलपति ।

“रे रे धूर्त्तजनधौरेय दरिद्रचूडामण्ये ! कृपणजन ! मूर्ख-
वार्द्धकिनेयभगिनीभुजङ्गजीर्णभूषणे निहत्य निष्काशितोऽपि
शङ्काहीनः पुनरपि समागतोऽसि ? रे मानहीन ! किमित्यं
सुलभा तारावली ? किन्न पश्यसि जात्यन्वपण्यकलत्राणि
विक्रीय पण्यकलत्राणि परिपालयतो भाग्यपुरुषान् ?” एतत्
किं कुक्कुटोपाध्यायशिक्षितकुटिलविद्यादर्शनस्यानम् ? “प्रति-
श्रुतं धनमदत्त्वा न गन्तव्यम् ।” सोद्वेगस्मितम् । श्रुतानि श्रोत-
व्यानि, यदि सन्त्यन्यानि कर्णामृतानि, तान्यपि कथय ।
सक्रोधसम्भ्रमं क्षुरिकासुद्यत्य । अरे नीचवृद्धवर्द्धकि ! किमुपा-
ध्यायमपि स्पृशसि ? तारावलीमुद्दिश्य । पञ्चषाणि परुषभाषि-
तानि सोढानि, इतः परं यदि ब्रूया अनया भूषणस्वामिव
कृत्वा गच्छामि । “गच्छ गच्छ हीनजन !” देहि मे द्वारं जानामि
मे हस्तमिति सधैर्यमिषिक्कम् । सास्वर्थ्यम् । कथमपि काल-
सर्पसुखान्निष्क्रान्तोऽस्मि । सखेदम् । अनङ्गवीरचेत्रमनयैव

दूषिता तारावली । सविमर्षम् । कथमस्यामुत्पन्नापि सकल-
 भवनैकरत्नं तारावली । यद्वा शम्भूकजातिरपि किञ्च प्रसूते
 मुक्ताफलं शुक्तिः । कर्णन्दत्त्वा । किमिह कल कल इव श्रूयते
 पौराणाम् ? पुरोऽवलोक्य । तावदेनामापतन्तीञ्चन्द्रसेनां
 दृच्छामि । सखि चन्द्रसेने ! कोऽयं कोलाहलः ? किं ब्रवीषि ?
 चित्रवति ! चत्वरे भ्रूरसेनवीरसेनयोश्चरणायुधयोर्युद्धं
 प्रवर्त्तत इति । परमसम्भ्रमपरा भवन्ति पौरा इति । तर्हि
 त्रयमपि समागत्य पश्यामः । कथमुपक्रान्त एव ते क्रूर-
 धारचरणशस्त्रयोश्चरणायुधयोः कलहः । सशिरःकम्पम् ।

तुण्डेन खण्डयति तूर्णमुपेत्य वेगात्
 पादेन हन्ति-परिहृत्य परप्रहारान् ।
 पार्श्वं परिभ्रमति पश्यति चावकाश-
 मुन्नम्रचूडमुपसर्पति ताम्रचूडः ॥

अथ च ।

पश्चान्न याति न च याति पुरः प्रमादात्
 पार्श्वं न याति चरणायुधसावभौमः ।
 वामेन केवलमसौ चरणेन शचो-
 भौलौ निहत्य मुञ्चुर्लथितकण्ठनादः ॥

अपि च ।

अग्रे पद्मलकेशरामभिमुखं ग्रीवां प्रसार्यायतां
 लालत्तारकताम्रलोचनपुटं रोषाधिकौ कुक्कुटौ ।
 चूडाखण्डनतीक्ष्णशोणितरणं दुर्वारपद्मारवं
 पर्यायेण कृतेत् सति प्रहरतः पादैर्निबद्धक्षुरैः ॥

तदनयोः परस्परतिशयाधिनोर्जयपराजयौ पौरमुखा-
देव जानीमः । तद्गन्तव्यमेवास्माभिरविलिखितमिति । कति
चित्पदानि गत्वा सकौतुकम् । सफलमद्य जातञ्चक्षुः यदिदानीम्,

मन्दस्मितम्भधुरकुङ्कुमपत्रलेखं

साखिक्वकुण्डलमनोहरगण्डभागम् ।

सुक्ताकलापपरिचुम्बितकर्णमूलं

मार्गं पुरःस्फुरति मन्मथभागधेयम् ॥

निर्वर्ण्य । कथमियमाकृतिरस्यान्नगर्व्यामितःपूर्वन् दृष्ट-
चरी श्रुतचरी च । तथा हि ।

कर्णोत्सङ्गविसर्पिणी नयनयोः कान्तिर्वसन्तोत्पलं

लाक्षासम्भ्रमनिर्व्यपेक्षमधुरं लावण्यमेवाञ्चति ।

हारोऽस्याः स्मितचन्द्रिकैव कुचयोरङ्गप्रभाकचुकी

तन्वद्वाः केवलमङ्गहारमधुना मन्ये परं भूषणम् ॥

साञ्चर्यम् । कथमत्रैव साक्षाद्भगवती मातङ्गी मतङ्गकुल-

ललामभूता सङ्गीतजन्मभूमिः सकलकलाकलापप्रवीणा

वीणावती ?

वेशीवेक्षितबालकेन कदलश्रेणीमनोहारिणी

वीणा पर्वसु मीलितार्द्धनयनं व्यापारयन्ती नखान् ।

सुक्तावेष्टितकर्णपत्रवलयासुगन्धस्मितालङ्कृता

सङ्गीतं वितनोति तत्परिसरे तालानुकारस्तनी ॥

तावदेनामायान्तीं कान्तिमतीं पृच्छामि । सखि कान्ति-

मति ! केषा वीणावत्या सह वीणासुपगीयमाना सीमन्तिनी ?

किं ब्रवीषि ? "भाव ! भवानपि किन्न जानाति ? अस्मिन्नगरे

वसन्तयाजी नाम कश्चिद्विप्रो वर्त्तते । स कदाचित् पुत्रमवलोक्यास्मिन्नगरे सत्यव्रतक्षेत्रे पुण्यकोटिच्छायायां भवता यष्ट्यमित्यब्रवीत् । सोऽपि नाहमिष्टा भवता सह सुरनगर-
वेष्टावाटिकासु कलहमहापातकमनुभवितुमिच्छामि । केवलमस्यामेव नगर्व्यामेतासु वेष्टावाटिकासु पर्यटामीति यज्ञार्थं सम्यादितार्थजातमादाय सत्वरमेतामेव वेष्टावाटिकां संप्राप्त इति ।” साधु विप्रकुमार ! साधु ! सम्यङ्निश्चितार्थो-
ऽसि । वारसुन्दरीमुद्दिश्य वषट्कारपूर्वकं द्रव्यत्यागमाचर-
तस्ते यज्ञफलं सिद्धमेव ।

यूनामनङ्गं यजतां विशाला शाला च लीलागृहचन्द्रशाला ।

गात्राणि पात्राणि विभासिनीनां, मध्यच्च वेदी, भणितानि मन्त्राः ॥

ततस्ततः । किं ब्रवीषि ? “अथैषा तस्य धर्मपत्नी ‘पतिव्रतानां पत्युरनुसरणमेव परमो धर्म इति’ स्वयमप्येतां वेष्टावाटिकां प्रविश्य वसन्तकलिका नाम भूत्वा वेष्टाधर्मेण वर्त्तत इति ।” सपरितोषम् तर्जनीमाघूर्णयन् । साधु बुद्धिमति ! साधु, सत्यं धर्मपत्न्येवासि । सद्य एव पत्युरनुसरणफलं प्राप्तासि । यच्छ्रोत्रियवेतालविधीयमानस्नानोपवासादिविविधदुःखभाजनमात्मानमविधाय मनोरमान् भोगाननुभवन्ती सुखेन वर्त्तसे । तावदेनामुपसर्पामि ।

सकौतुकमुपसर्प्यन् सविनयमुत्थाय । वीणावति ! किं ब्रवीषि ? “तिष्ठ तिष्ठ महाकुलीन ! तत्रैव स्थित्वा यदि कथय कथनीयम् । नाहमुत्सर्पणयोग्या दुष्कुलेति ।” सखीदङ्गिं ब्रवीषि ? ब्रह्मसूत्रमवलोक्य खगतम् । “रे महापातकिन् ! किमत्राप्यस्मान्

पिण्डयति ?” प्रकाशम् । को नाम कुलदोषः स्त्रीरत्नस्य ?
स्त्रीरत्नं दुष्कुलादपि ।

सखि वीणावति ! वसन्तकलिकामुखमवलोक्य भूयोऽपि किं
ब्रवीषि ? “न केवलमेतावत्, प्रियसखी पुष्पिणी च ;” इति प-
रित्याज्या किं मधुपवृत्तीनाम् ? इत्युपलब्ध । किम् ? “अस्माकम-
प्युपालम्भः ?” वसनपल्लवेन कुचकलसमाच्छाद्य सरभसमुत्तिष्ठन्तीं
वसन्तकलिकामुद्दिश्य । तिष्ठ तिष्ठ तथैवासु । युस्मावुद्देजयितुं
किमस्मदागमनम् ? निर्वर्ण्य सोल्लासम् ।

नश्यद्वलिचयनवीकृतरोमरेखं
वक्षोजभारवहनासहमध्यभागम् ।
उच्छ्वासि नीविह्वननन्तव तन्वि ! जीया-
दुत्थानमुन्नतगितम्बानिरुद्धवेगम् ॥

पुनर्निर्वर्ण्ये ।

पादद्वयञ्च तव पल्लवनिर्विशेषं
वक्षुञ्च वक्षितमृगाङ्गमिदं त्वदीयम् ।
कर्णातिलङ्घि नयनं कमलाभिरामं
त्रैलोक्यमोहनमिदन्तव रूपमेव ॥

साचीकृतस्मितम् । कलत्राचारो वा कामचारो वा यत्-
किञ्चिदसु, त्वयाहं विहर्तुमिच्छामि । किं ब्रवीषि ? “भवतु
यः कश्चिदाचारः, महापुरुष ! पुष्पिणीति जानन्नपि किमेवं
ब्रवीषीति ?” सवितर्कम् ।

पण्यस्त्रीषु परस्त्रीषु पुष्पदेवो न विद्यते ।

न तासु कुलदोषो वा, कुलस्त्रीणान्तु तावभौ ॥

तत्पृथ्वीगमनं धर्म एव । किं ब्रवीषि ? “तत्तत्रैव धर्मो,
नास्माकं, गच्छ गच्छ, सर्वतः संचरन्ति राजपुरुषा इति ।”
खगतम् । सुब्राह्मणि ! किमद्यापि ते धर्मानुरोधः ? प्रकाशम् ।
किमस्मान् राजापुरुषव्यपदेशेन भीषयसि ? यथेष्टं कथ्यताम्
यदि रहस्यं, वयं साधयामः । वीणावति ! वसन्तकलिकामपवाय्य ।
किं ब्रवीषि ? “सुविदग्धजनमूर्द्धन्य ! किमन्यत्कथ्यते रहस्यं,
भवन्तमेषा वद्धाञ्जलिर्विज्ञापयति, श्वः परश्वो वा मयि स्नाता-
यामागन्त्यमिति ।” सानन्दम् । यदि प्राणवन्तो वयमन-
ङ्गव्यथां निस्तीर्य, सत्यमागच्छामः । सवितर्कम् ।

कामुककालभुजङ्गी कन्दर्पोद्यानसारङ्गीम् ।

कथमिह कनकनिभाङ्गीमेनामङ्गीकरोमि तन्वङ्गीम् ॥

वीथीमवतीर्थं परिक्रामन् पुरोऽवलोक्य सकौतुकम् । विकट-
पदविन्यासमुखरलोहनूपुरः कर्णलम्बमानधनूरकुसुमः कच-
निहितभुजङ्गपेटिकः करकलितकालाघसवल्लयजातो विवि-
धोषधरसकषाद्यगन्धिकलेवरः साटोपरचितविविधदेशभाषा-
मुखरः कश्चिदाहितुण्डिक इतएवाभिवर्त्तते । सास्त्वर्थम् ।

करेण बद्धौषधकङ्कणेन कृताञ्जलिः सन् गुरवे नरेन्द्रः ।

विभावयद्वात्मनि वैनतेयं भुजङ्गमाकर्षति पेटिकायाः ॥

सभयकौतुकम् ।

मूलारमुद्गिरति भूतलमेव हन्ति

मूर्त्ना सुकुन्दपदपङ्कजमुद्रितेन ।

भोगे हतः पुनरुदञ्चितपूर्वकायः ।

कोपेन पश्यति नरेन्द्रमहो भुजङ्गः ॥

भुजङ्गनिर्वर्ण्य ।

अयि भुजग ! महेशो भूषितस्त्वत्पुलीनै-

रपि वहसि धरित्रीमात्मनो मौलिभागे ।

किमपरमिह लक्ष्मीकामिनस्त्वं हि शैरेः

सुरतकलहलीलासाक्षिणी केलिशय्या ॥

तावदेनं मोचयामि । भो भो माहेश्वर भुजङ्गोपजीविन !

कण्ठे हारो मणिविलसितः कङ्कणं च प्रकोष्ठे

मञ्जीरश्चीश्वरशकमले मालिका मौलिभागे ।

शम्भोरित्यं सकलमपि सङ्गूषणं पद्मगोऽयं

भूयोऽप्यासीत् त्रिपुरविजये प्रसुते चापमौर्वी ॥

तदेवं युस्मत्स्वामिनः परिकरभूतस्ततो मुच्यतामयं
महानागः । यत्किञ्चित्पारितोषिकन्ते दास्यामि । आकाशे
लक्ष्यं बध्वा । किं ब्रूथ ? “न मोचनीयोऽयमस्मद्रोमावलीकान्ति-
चौरो भुजङ्ग इति ।” सोत्प्रासम् । स्वभावः खलु भवतीनां
भुजङ्गनिरोधः, तद्वध्यतामयचौरः । शैशवेऽपि साधारणस्त्री-
यामसाधारणी खलु व्यवहारवैदग्धी । पदान्तरङ्गत्वा । कथम-
त्रैव कन्दुकविहारमातनोति तरलहारा हारावली ? एषा
खलु ।

बध्नाति केषानिचयं स्रुथमाल्यबन्धं

स्थाने निवेशयति भूषणमन्तरन्तः ।

कालियपङ्कतिलकञ्च करोति भालं
 चित्राण्यथापि मणिकन्दुकताडनानि ॥
 गोमुत्रिकासु कुरुते भुजगस्य लक्ष्मीं
 चक्राकृतिं भजति मण्डनकल्पनेषु ।
 रेखाकृतिं व्रजति संप्रति वीथिकासु
 चित्राणि हन्त मणिकन्दुकचेष्टितानि ॥

तावदनया संलपामि अनवरतम् । हारावलि ! सुखकमल-
 माघ्रातुमुत्पतन्तङ्गन्दुकम् किन्ताडयसि ? किं ब्रवीषि ?
 “भवादृशोचितं वदनकमलमाघ्रातुं कोऽसौ पतित इति ?”
 साधु हारावलि ! साधु ! चिरं निर्वर्ण्य ।

संवीक्ष्य कन्दुकविहारसमाकुलाया
 धन्यान्यमूनि मणिकुण्डलताण्डवानि ।
 तानि स्मरामि तरलाक्षि ! निरङ्कुशानि
 भोग्यानि ते सुकृतिभिः पुरुषाद्यितानि ॥

किं ब्रवीषि ? “नायमवसरस्ते नर्मलापस्य, गच्छ गच्छ
 कन्दुकविहारस्य किमन्तरायोऽसीति ?” तर्हि गमिष्यामि ।
 पुरोऽवलोक्य सपरिहासम् ।

कच्छे वहन् किमपि मुक्तकमात्तदण्डः
 प्रत्यङ्गुलीविवरभासुरदर्भजालः ।
 कोऽप्येष जीर्णवसनः कुटिलोर्ध्वपुण्ड्रो
 वेश्यागृहं विशति निस्त्रयमधजन्मा ॥

सपरिहासम् । समस्तपौरजनस्त्रिवाचको दाक्षिणात्यो देव-
 राजभट्टोऽयमुत्तमदानार्थं परिभ्रमति । सखेदम् । अथ-

मित्यं संचिनोति, अस्य भाव्या तु सर्वमन्यस्य दत्त्वा व्यभिचरति ।
श्रुतिमभिनीय ।

हर्म्याग्रेष्वनुकलघट्टितो गृहाणा-
मास्कन्दन्निव हरिताच्च सन्धिवन्धान् ।
निर्वेलः कथमपि निर्गता गवाक्षा-
दीधीषु प्रसरति पौरघोष एवः ॥

परितोऽवलोक्य । आः कष्टम् ।

पलायन्ते केचित्पथि शिथिलधम्मिल्लवसनाः
प्रलीयन्ते केचिद्भवनवलभीभित्तिनिकटे ।
पतत्यन्ये भूमौ भयपरवशैरङ्घ्रिभिरमी
मनः कम्पं धत्ते मम च तव कश्चिद्व्यतिकरः ॥

किन्निमित्तमिति तत्त्वतो न कश्चिज्जानाति । केवलं सर्वं
धावन्तमनुधावन्ति । ससम्भ्रमम् करसंज्ञया कलकलनि-
वार्य्य तोत्रमादाय त्वरितमाधावन्नाधोरणः कुट्टः किं ब्रवीति ?
“रे रे पौराः पलायध्वं गन्धद्विपो गन्धद्विप इति ।” सभयकौतु-
कमग्रतोऽवलोक्य ।

मन्दं प्रयाति मदविह्वलमीक्षमाशो
मार्गं परिभ्रमति याति निवृत्य भूयः ।
वेगेन धावति विलोक्य जनं पुरस्ता
द्भावन् परिभ्रमति गर्जति गन्धद्विप ॥

आकाशे सभयकौतुकम् अग्रतोऽवलोक्य लक्ष्यं बध्वा । मदन-
मञ्जरि ! किं ब्रवीषि ? “सोऽयं कुञ्जरापसदः किमस्मानुप-
धावतीति ।” सोत्प्रासम् ।

कुचकलप्रविलासैः कुम्भजीलां वहन्तीं
विरचितकरप्रङ्गामूरुणा मथ्यरेण ।
मदपरवशमस्मिन्नत्वरे सञ्चरन्ती-
मनुसरति गजत्वाभात्मनो हस्तिनीति ॥

सोद्वेगम् ।

सन्निगृह्य चरणेषु नोदनात्ताडयन् भुवि पलायितपौरान् ।
कन्धराकषणकम्पितसौधो मत्समीपमुपसर्पति हस्ती ॥

ततः स्थातुमद्युक्तमस्माकम् ।

कुपितं च महीपालं कुञ्जरं च मदालसम् ।

अतिदूरे परित्याज्यमामनन्ति मनीषिणः ॥

सास्वर्षम् । अस्य निरङ्कुशविहारिणः पुरतः स्थित्वा कि-
मपि भावयन्नाधोरणवृद्धः किं ब्रवीति ? “रे रे निषादिनः !
सिंहपटशृङ्खलसिंहसुद्ध्या तावदेनं स्थिरीकरोमि, निगृ-
हीतमागत्य दन्तयोः सिंहपटं सङ्कलय्य शृङ्खलया चरणयो-
निबध्य च निःशङ्कमारुह्य कारागृहं नीयतामयं दुष्ट-गज-
इति” साधु चान्तिक ! साधु ।

कुम्भेन कुचसौभाग्यचोरमेनं मृगीदृशाम् ।

युक्तं कारागृहमेतुं कृत्वा निर्गलबन्धनम् ॥

कतिचित्पदानि गत्वा श्रुतिमभिनीय, सादरं शिरस्यञ्जलिं
घटयन् ।

दृप्यद्दानवदोर्विवर्तितमहामश्यानशैलस्थली-
घोराघातविघूर्णदर्शवपयःकल्लोलकौलाहलः ।

श्रीमत्कुञ्जरशैलशेखरमणोर्देवस्य काञ्चीपते-

मन्दं मन्दमुदञ्चितोऽयमधुना मध्याह्नशंखारवः ॥

सरभसमुद्भूत चरणमूर्द्धञ्चावलोक्य । कथमयमवलम्बित

मम्बरतलमध्यवर्त्ती सम्बृत्तो विकर्त्तनरथः ? अद्य खलु ।

विदलयति शिरो मे भानुरूर्ध्वं मयूखै-

र्दहति पदमधस्तान्मेदिनीपांशुजालैः ।

द्वयमिदमतिशीतं दृश्यते दुर्निवारं

मनसि यदयमुच्चैर्जृम्भते मन्मथाग्निः ॥

पुरोऽवलोक्य । महानयसुखो लोचनयुगलस्य । यदि-
दानीम्,

बलान्नूपुरमञ्जुनादमुखरं निर्गत्य लीलागृहा-

दुष्यस्यन्दिकुरङ्गनाभितिलकैरुद्भासिफालस्थलाः ।

क्रोडाकृतमनवातपत्रमतुलं चेलाञ्चलैरुच्छितै-

र्मन्दं मन्दमिमाः प्रगन्ति सुदृशो मध्याह्नसेवोत्सुकाः ॥

सर्निर्वेदम् ।

अम्भोजबन्धुरिति भानुमिमाच्च भूमिं

सर्वसहति कथयन्ति मृषैव लोकाः ।

वक्त्राम्बुजं ग्लपयति प्रथमो बधूना-

मासां परा न सहते चरणार्पणञ्च ॥

कथमस्मत्प्राणापहारिणी हारिणी ? किं ब्रवीषि ? “धूर्त्त !
त्वमातपे तावद्गच्छ, विश्राम्यतां गृह एवेति ।” सोत्प्रासम् । त्वदर्थं
मनुभूतकामानलस्य मे कोऽयमातपो नाम ? । अतिमभिनीय ।

व्याकुर्वन्नुपाध्याय इव श्रूयते रेवती चन्द्रशालायां, तदयुक्तमु-
पाध्यायमतिक्रम्य गन्तुम् । एवमुपसंगृह्य यावदावर्त्तते वासरो
गच्छामि । एकहस्तमुत्तंसयन् । उपाध्याय ! नमस्ते । किं ब्र-
वीषि ? “अनङ्गविद्यापारङ्गतो भूयाः, चणमिहास्यतां । विहितो
भवान् समीचीन एवावसर इति ।” यदाज्ञापयन्ति गुरव-
श्च्युपविश्य कोऽयमवसरो व्याख्यानस्य ? व्याख्याताः किं जाति-
भेदाः, व्याख्याता किमङ्गचन्द्रादिवैचित्री ? किं विन्दुविन्दुमाल-
घोरन्तरमालोचितं ? किमुक्तान्युत्तानकरणादीनि ? दत्ता किं
चीरनीरयोस्त्रिलतण्डुलयोर्विवेके दृष्टिः ? दृष्टं किमष्टविधमौ-
परिष्टकं ? किं ब्रवीषि ? “शेखरः खलु भवान् शृङ्गारविद्यायाः ।
तात ! व्यतीतः खल्ववसरस्तेषां, पटचूर्णीकृतं तत्सर्वमेतैर्द्विज-
सूद्वैतैः । इदानीं सकलसुखसाक्षात्कारचमलक्ष्मीशप्रभृतिभि-
रिदमेव सेव्यते” इत्यस्यैव सर्वातिशायित्वात्तन्मोक्षे परमं सुखं
निर्वाणं हि महत्सुखमित्यादिभिरभिनवयौवनमदललितका-
मिनीनितम्बविम्बसुदुकुलमोक्षभाविषौख्यमेवाभिधीयत इत्य-
स्यैव स्वसंवेद्यपरमानन्दस्वरूपसुरतसौख्यस्य मोक्षसुखत्वं
प्रतिपाद्य तदनङ्गोपासनमन्तरेण न घटत इति वादाः क्रियन्त-
इति । सानन्दं शिरः कम्पयन् ।

श्रुतमप्यस्तु कर्णानां सहस्रं वास्तु चेतसाम् ।

तथापि त्वदुपन्यासं कः पुमानवधारयेत् ॥

तर्हि शान्तशायमातपः, साधयामि । मन्मथेन वसन्तसेना
भवन्तं विज्ञापयति “भवद्भिरप्युपागन्तव्यं वासन्तिकारथोत्सवा-
येति” नाटितकेन सौधादवतीर्य । परिक्रम्य पुरोऽवलोक्य ।

कक्षाबद्धक्षोदरेण वपुषा खड्गं मुञ्जः कम्पय-
च्छिक्षामेव गतागतैः प्रकटयन् प्रख्ययहे भूयसीम् ।
याकुर्वन्ति च वीरवादमधिकं विस्तीर्णवक्षस्यलो
वीरः कश्चिदलङ्घरोति विशिषां वीरैरनेकैर्हतः ॥

ससम्भ्रमम् कलकलानुसारी पृष्ठतोऽवलोक्य । कथमत्रापि ।

बलान्मुञ्जर्जय जयेति वदद्भिरुच्चैः

पौरैर्हतो विजयदण्डिद्विमचखण्डादः ।

मौहूर्त्तिकेन निवृतश्चरणात्कथञ्चित् ।

खड्गो समालपति कश्चिदुदारवेशः ॥

कथमेतज्जानीमः । तावदेनं पृच्छामः । सखे रङ्गनाथ !
किन्निमित्तमेतथोर्व्यतिकरः ? किं ब्रवीषि ? “किमन्यनिमि-
त्तोऽयं गणिकामन्तरेणेति ।” सवज्जमानम् । तर्हि युक्तमेव सा ख-
ल्वेषा भवता दृष्टस्य प्रातिवेशिकस्य कुवेरनाम्नो वणिक्-
श्रेष्ठस्य कनिष्ठदारा तारावली वशीकृता । किं ब्रवीषि ?
“विदग्धः खलु भवान् वशीकरणविद्यासु, त्वदुक्तोपायेन वशी-
कृतैव, तथापि सा किं करोतु वराको, गुरवः खलु निगडं कुल-
स्त्रीणाम् । तथा हि ।

कार्येणापि विडम्बनं परगृहे श्वश्रून् सम्मन्यते

शङ्कामारचयन्ति यूनि भवनं प्राप्ते मिथो यातरः ।

वीथीनिर्गमनेऽपि तर्जयति च क्रुद्धा ननान्दा पुनः

कथं हन्त मृगीदृशां पतिगृहं प्रायेण कारागृहम् ॥

किन्नाम दुष्करं दैवस्य । सा कदाचिदभिनवजलदसम्भार-
गभीरे सायं परिभवति भुवनमन्धकारे मयि च भक्ता गृहीत-

ताम्बूले पर्यङ्कमारोहति सा वरारोहा हि कल्यायां वसन्ती
प्रद्यामिदं पठितवती ।

नाथो मे विप्रणिं गतो न गणयत्येषा सपत्नी च मां
यत्ना नामाह पुष्पिणीति गुरवः प्राप्तागृहाभ्यन्तरम् ।
श्रय्यामाचसहायिनीं परिजनः आन्तो न मां सेवते
खामिन्नागमलालनीयरजनीं लक्ष्मीपते ! रक्ष माम् ॥

इति श्रुत्वा लब्धावकाशा मामेव प्रार्थयते, चिरकालप्रा-
र्थिता वरवर्णिनी इत्युत्तरीयमुत्सृज्य समुल्लङ्घितप्राकारे
मयि विप्रति गृहाभ्यन्तरम् ।

हस्तेनाकुलकङ्कणेन ललितं केशेषु मां गृह्णती
श्रय्यायां विनिपात्य रे शठ ! चिरास्तब्धोऽसि दैवान्मया ।
त्वामद्यैव निहन्मि धूर्त ! चिकुरं मुञ्चेति संलापिनी-
चेष्टाभिस्तलकुण्डलाभिरुपरि क्रीडां वितेने बधुः ॥
पर्यायेण पराक्रमं विदधती पर्याकुलैः कुन्तलैः
आन्ता वक्षसि मालिकेव परिता सम्मीलिताङ्गेक्षणाः ।
मा मा मुञ्च मृतास्मि मर्दय समारुह्येति दीनाक्षरं
जल्पन्ती भ्रष्टमाकुला रसवती भुक्ता मया कामिनी ।”

सबद्धमानं तर्जनीमाघूर्णयन् । सखे ! साधु शृङ्गारशेखरस्य
मित्रमसि, शृणु तावदेनामपि कथां, कति वा न सन्ति भुवि
कामिनीरूपाणि रत्नानि । कदाचिदहं रङ्गराजाभिवन्दनाय
रङ्गं नगरीङ्गतवान् तत्र कदाचिदम्बरतलविहरदमरपुर-
युवतिकरकमलगलितमन्दाकिनीकरकारविन्दसन्दोहकातर-
मधकरनिकरावलोकिते क्षीयतेजसि चरमगिरिशिखरमव-

तरति बन्धूकबन्धुरे कमलबन्धौ, मन्दमन्दमपहतयुवतिमाने
मदनकृतवङ्गमाने वहमाने मलयगिरिपवमाने, पण्यवीथि-
कायां जातिचम्पकादिपुष्पाणि तरुणकेतकीदलद्राघीयांसि
ताम्बूलीदलानि च समादाय चमत्कारिभिरुदारवेषैरशेषभा-
षागीतिनीतिचतुरैः साट्टहासमन्योऽन्यमाकलितकरतला-
स्कालनैः पीठमर्दविटचेटविदूषकप्रायैः कतिपयैः सवयोभिः
सहायमपि चरति वेष्ट्याधीयाम् ।

सौधस्थले चरन्ती चरणसमालोलचारमञ्जीरा ।

कापि कमनीयमूर्तिः कनकशलाकेव कामिनी दृष्टा ॥

सपुष्पकोल्हम्पम् । तत्स्मरणमद्यापि मां व्यामोहयति ।

तिष्ठन्तु सर्वेऽपि तदावयोस्तन्मुहुर्मुखा लोकनबद्धदृष्ट्याः ।

सुहृत्तमन्तःकलहायमानाः परस्परं सम्मेलिताः कटाक्षाः ॥

वयस्य ! किं तदापि गोप्यमस्ति ? ततः कथङ्कथञ्चिन्निवास-
मागत्य ताम्बूलादपि विषतरुपल्लवानि बद्ध मानयन्, आहा-
रादपि ह्यालाहलमात्मानुरूपमाकलयन्, निष्ठरप्राणभारा-
क्रान्ततया शरीरमपि धारयितुमक्षमः, प्रतिक्षणमतिविह्वलः-
कलामात्रमपि कल्पकोटिऽदतिबाहयितुम्, अभिनिवेशेन तेषु
तेषु मनोहरेषु दीर्घिकास्थानेषु धारादृष्टिर्गतघन इव पिशा-
चाविष्ट इव तिरश्चामपि दयनीयावस्थः परिभ्रमन्,

वीणावादेन गोष्ठिकासु विमृशन् वाणीम्मधुस्यन्दिनीं

कीडासौधगतानि तानि कलयन् दृष्ट्वा च हंसीकुलम् ।

कोकहन्तविलोकनेन कुचयोर्युग्मञ्च तस्याः स्मरन्

न कापि स्थितिमन्वभूवमिति तच्चिन्ताकुलः सर्वदा ॥

एतत्कामति काले, कदाचित् किल विरहिजनमीन-
 ग्रहणार्थमुन्मृष्टकनकसूत्रानुकारि संहरति धीवर इव सवि-
 तरि किरणजालमपरपञ्चपाकर इव दिने दिने क्षीयमाणो
 विरहवेदनानिवेदनोचितं कमपि जनमनालोकयन्पारशो-
 कसागरनिपतितो निस्तारमपश्यन्, तस्या गूढपातकिन्या वा-
 र्त्ताश्रवणोपायमप्यजानन् मरणमन्तरेण का गतिरस्माकमिति
 निश्चित्य हृदयगतप्रेयसीस्ननभरनिःसह इव भङ्गुरमात्मानं
 कथङ्कथमपि धारयन्, विरहविसंभ्रुलैः पदैर्नदीयसि निर्जने
 जीर्णमाढगृहे कर्पूरलिकुचपाणिंरवतस्थुषम् । अत्रान्तरे
 कापि कापालिकलिङ्गधारिणी “कः कोऽत्र देवीगृहे ?” इति
 ससम्भ्रममधिचिपन्ती प्रविश्य देव्या वामभागे करतलगलित-
 कर्पूरलिकुचफलमवनितल-पतितमञ्जातकेशावसनमतिकण्ठले-
 महति वाष्पपूरे ज्वमानमवलोक्य तां दारुणामवस्थां स्वयम-
 प्यनुभवन्तीव कराभ्यामुत्थाप्यमानैस्तैस्तैरुपाद्यैराश्वास्य, “कुतः
 को भवान्? किमर्थमेतादृशीमवस्थामनुभवसीति” मामप्राचीत् ।
 ततः कथङ्कथमपि निरुद्ध कण्ठरोधि वाष्पम्, “अम्ब ! निष्-
 कारणवत्सले ! तदिदं परीवाहः खलु कूलभेदिनो महातटा-
 कश्च, यदन्यस्मै निजदुःखनिवेदनं श्रूयतान्तावत्, सोऽहं
 काञ्चीपुरनिवासी गर्भेश्वर्यदुर्ललितः पित्रा सह कलहायमानो
 वात्सल्येन पदपतितां रुदन्तीं मातरमप्यवधूय श्रीरङ्ग-
 राजदर्शनार्थमिमान्नगरीं प्रविष्टः । कदाचिदस्त्राचलशिखर-
 चुम्बिनि रविविम्बे विम्बत्विष, सोऽपि कैश्चित् सवधोभिः सह
 वेष्ठावीथिकामापतन्नहमेव कक्षाश्विदुग्ढपातकिन्याः कटाच-

वायुरिकावल्यपतितः फलमेतादृशमनुभवामि, नाद्यापि
निस्तारञ्च पश्यामीति” मयि वदति सा कार्पटिका किमपि
रत्नमादाय “सा महापातकिनी मन्मुखेन भवन्तं विज्ञापयति,
‘नेदं शिलाशकलमिति मन्तव्यं, किन्तु युष्मद्गुणगणक्रीतम-
सञ्चेतः इति’ अर्पितवती ।” तदहमारचिताञ्जलिः कराभ्या-
मादाय रागपेशलं प्रेयसीहृदयमिव मदाकारगर्भं सुचिरमा-
लोकयन् आनन्दविस्फारितेन चक्षुषा तामवोचम् । “अस्व !
किमित्यपदीयते ? महामूल्यमेतद्रत्नं अस्तु वा सन्दिष्टं
निरङ्कुशः खलु महतासुदारगुणः । तथा हि,

ताम्बूलं वा, दुकूलं वा कुसुमं वानुलेपनम् ।

भुक्तपूर्वमिदं सर्वं सन्दिशन्ति मृगीदृशः ॥

जानाति खलु सम्यगस्य दासजनस्य सेवाचातुर्यं, कथय
तावत् कथं वर्त्तते प्रेयसीति ? मयि वदति, सावादीत् ।
“किमुच्यते तात ! यदा खलु सा भवन्तं दृष्टवती, ततः
प्रभृति,

न क्रीडासु कुतूहलं वितनुते, नालङ्कृता सादरा,

नाहारेऽपि च सस्पृहा, न गणयत्यालापलोलां सखीम् ।

वाला केवलमङ्गकैरनुकलक्षामैर्विविक्तस्थले

ध्यायन्ती किल किञ्चिदन्तरधुना निस्पन्दमास्ते सदा ॥

किञ्च ।

शोकाग्निदग्धे हृदि वल्लभो मे वसन् किमासीत् ? इति दुःखितायाः ।

विशोचनैः स्यन्दिभिरश्रुपूर्णे विश्ववदीमाढकतामयासीत् ॥

न केवलमेतस्याः तापं ब्रवीमि ।

सन्तापस्फुटितैत्येतैस्तनतटाञ्च क्ताफलैरन्वितं

भस्मीभूतनवप्रवालशयनं पथ्याकुलैरङ्गकैः ।

निश्वासग्लपितप्रसूनकलिकानिर्विस्मृङ्गीकुलं

तस्यास्तापमनस्तरं कथयते तन्वया लतामण्डपम् ॥

किञ्चैषा त्वय्यनागतेऽपि सम्पूर्णकामैव । तथा हि,

गाढे सद्यपि चुम्बने, न च पुनः स्निग्धा कपोलस्थली,

न कापि क्षतिरीक्ष्यते वज्रतरं दष्टेऽपि दन्तच्छदे ।

आस्नेघेऽपि न पञ्चभङ्गरचना वक्षोजयोर्हीयते

भुङ्क्ते वक्षितबन्धवर्गमिति सा स्वप्नोपभोगोत्सवम् ॥

एवं क्रमेण दिवसेषु कतिपयेषु गच्छत्सु, कदाचिदहं भित्ता-

र्थमटन्ती सायन्तनसमये मलयमरुदुद्भूतमाधवीमकरन्दस्य-

न्दिन्यङ्गनकदलीमण्डपे विरहविसंभुलैरङ्गैरनङ्गवेदनारसमनु-

भावयन्तीव कामपि कदलीमालिङ्ग्य स्थितां दृष्ट्वा भटिति

सञ्जातकरुणा गृहस्य विजनताञ्च विज्ञाय ताम्पृष्टवती । “जा-

नामि खलु सर्वदा मान्ते विस्मयपात्रमिति । तत् किं मुग्धे !

ममापि गोपयन्ती हृदयमेवमुत्ताभ्यसि ?

क्षामं गात्रम्, अतीवपाण्डु वदनं, स्निग्धा कपोलस्थली,

कोऽसौ चेतसि वर्तते तव युवा लोकैकमान्याकृतिः ?

त्यक्त्वा किञ्चिदपत्रपा कथय मे खिन्नासि किं त्वं दृष्ट्वा

घोरः पञ्चशरो यदि त्वमवला, वक्ष्यामि नातः परम् ॥

इति सा तु कथङ्कथञ्चिद्वदनमुन्नमय्य शुकतुण्डकुटिल-

कोटिभिर्नखाग्रैरमनकलुषान्विरहाग्निधूमशकलान् बाष्पविन्द-

नादाय विक्षिपन्ती मासुक्तवती । “मात ! स्यापि किन्नाम

गोप्यमस्ति ? कदाचिदहं नगरावलोकनकौतूहलेन सौधस्थले
चरन्ती केनापि कमनीयवेषेण विलासिना कनकमृगेण
जानकीव हृतचित्तास्मि । नाहं नाम जानामि, नापि कुल
देशौ, अपि तु एतावदेव जानामि ।

नवयौवनकुञ्जरस्य मन्ये मदलेखेव मदालसस्य यूनः ।

मुखचन्द्रमसः कलङ्करेखा भवति शशश्रुपरम्परा कपोले ॥

न्यरूपि चास्य भावोऽपि, सोऽयमस्मिन्नगर एव स्यात् ।

येन हि,

परिरुत्य मुञ्जर्विलोकयन् मां प्रणयस्पन्दिभिरुत्सुकैरपाङ्गैः ।

चरणैरगमत् कथं कथञ्चिद्विरहैर्विस्मितमार्गसन्निवेशैः ॥

यदि शक्नोषि तमन्विधानेतुं, मम प्राणास्तिष्ठन्तीति” वद-
न्येवं पादावग्रहीत् । सा च “कामिनीनां सन्देशमन्तरेण
कामिनो न विश्वसन्ति” इत्युक्त्वा “सकलपुरुषमौलिरत्नाय
तस्मै किमन्यत् सन्देष्टव्यम्” इत्युत्तमाङ्गान्मौलिरत्नमादाय
“तमेनमेवं ब्रूहि” इति दत्त्वा मां प्राहिणोत् । तदहं दिव्या
भवन्तमिहैवोपलब्धवती । सा चेत् इयता कालेन नूनमुन्मा-
दिनी स्यात् ? तद्यथा तद्गुरवो न जानन्ति, तथैव तत्प्राणान्
प्रतिष्ठापयितुं भवानेव प्रमाणमिति ।” तदहमाकर्ण्य क्षणं
विचार्य कर्णे ताम् “एवमेवम्” इत्युक्त्वा प्राहिणवम् । वयस्य !
किं नाम दुष्करं प्रज्ञायाः ? तज्जनकेन लक्षेश्वरेण विरहवेदना-
वशेनोन्मादिनीं तामविज्ञाय “महाभूतग्रहग्रस्ता” इति पथ्या-
कुलेन “मत्कन्याश्रितं महाभूतं यो निवारयिष्यति, तस्मै
धनाद्धं प्रयच्छामि” इति प्रदर्शितेषु विविधमन्त्रतन्त्रेषु सा न

किञ्चिद्बुद्धे, केवलं रोषदहनगर्भया दृशा दहन्तीव तानैविष्ट
अनन्तरन्तु ।

मथागत्य गृहीतमान्विक्रपदे वल्लःस्थले गण्डयो-
र्विश्रब्धं च तथा प्रहृत्य विहरत्याकृष्टके शान्तया ।
तस्यास्तत्क्षणादसरोषपुलकस्तेदादिकं केवलं
मत्वा तद्ग्रहविक्रियामपि जनैर्माहात्म्यमङ्गीकृतम् ॥

किञ्च ।

“यन्नं संहरयामि, यामि भगवन् ! यच्चोऽहमज्ञानतो
बालामद्य समागतोऽस्मि सकृदप्येका ममैवा निशि ।
शून्ये मातृगृहे प्रयच्छतु बलिं कन्येति” कामयह-
ग्रस्ता कृत्रिममन्त्रवादिनि मयि प्रोवाच सा सुन्दरी ॥

तदाहम् गृष्टा कल्पितयन्त्रजालको, “गच्छ गच्छ किं तव
यत्ताधमेति” तं मिथ्यायत्नं निवार्य “विविधभोगदत्ता खलु यत्त-
जातिः, तस्मै नमस्कृत्यालङ्कृता सकलानि भोग्यवस्तूनि भगो-
दायैकाकिनी बलिं दत्त्वा यत्ताय शून्ये मातृगृहे समायातु ।
तावता सर्वं समाहितं भवति” इत्युक्त्वा प्रीतेन लक्षेश्वरेण दत्तं
धनमादाय सन्ध्याममये मातृगृहं प्रविश्य कालचिन्तिरोहितो-
ऽस्मि । सपुलकोद्देदम् । किम् ब्रवीषि ? “ततस्तत इति” ततो
वयस्य ! किमन्यत्कथ्यते ? फलितं शृणु । मापि तथैव मातृगृहं
प्रविश्य, बलितकङ्कणेन करेण कण्ठे मां सलीलं गृहीतवती ।

तन्मयः किमयं ? बाला मन्मथी ? किमुभावपि ?
किमानन्दमयो वेति ? न विज्ञातं तथा मया ॥

अतिचिरकालप्रार्थितम् अनियतकथनीयमात्मसंवेद्यम् ।

सुरतसुखमन्वभूतं विस्मृतसकलान्यवेदनः सुतनोः ॥

तत एव ब्रवीमि परदारसम्भोगपुलकयोरुचितमावयोः
स्थितिमिति । किं ब्रवीषि ? “साधु मन्त्रकुशल साधु ! कृनिष्ठा-
ङ्गलौ भवान् प्रतिष्ठावान् पटुतरगणनासु ।” वयस्य ! पर-
योषितसु मदनज्वरन्निर्वापयन्त्यो भूयोऽपि संशुध्यन्ति ।

सद्यो रागिणि सूचयन्ति हृदयं सापत्तपैर्वीक्षणैः

सङ्केतस्य न शक्नुवन्ति मनसा सङ्कल्पमाना अपि ।

क्वच्छात्सङ्गममभ्युपेत्य गमनं संप्रार्थयन्ति क्षणात्-

साशङ्काक्षलिते दृष्टेऽपि सहसा मुक्तोपभोगोत्सवाः ॥

इति । “वयस्य ! तत्तथैव,

दिग्गन्तान् पश्यन्ती दिशति न मुखे चक्षुरमृतं,

न विश्रब्धं किञ्चित् कथयति, न वाकर्णयति च ।

रतारम्भे भूयो जिगमिषति, साक्षापि सुरते,

तथाप्येषा भावेस्तरलयति चेतः परबधूः ॥”

तदेवमद्भुतशेषितमदनमनोरथस्यापि सुज्जसुज्जरुत्तङ्गित-
बद्धलासुरागस्य परबुवतिसम्भोगसौख्यस्य षोडशीमपि कलां
सुरतान्तराणि न स्मृशन्ति । किं ब्रवीषि ? “एतयोर्वीरवर-
योर्द्वन्द्वद्विविलोकनार्थं गच्छामीति ।” तर्हि गच्छ । सर्वदा
न विस्मरणीयोऽयञ्जनः । ससम्भ्रमकौतुकम् ।

सङ्गतावपि परस्परमेतौ दूर एव भवतोद्भूत-खड्गौ ।

मङ्गलानि चरतः छतशिखौ मर्मणि प्रहरतो विहरन्तौ ॥

किमस्माकमेतेन मलयङ्गच्छतां मन्दरपथोपवर्णनेन ?
विशिखान्तरं प्रविश्य । महानयं मल्लसंरम्भः । तथा हि ।

शिखा भूमिरुजोष्णां परिदधत्कक्षां भुजे कल्पयन्
आस्फोटं द्विगुणीकृते विरचयन्नग्रे मरिखां गदाम् ।

मूर्ध्ना तत्क्षणमुखितेन कपिशं विभञ्च तन्वीं शिखां

मल्लः कञ्चन मांसलो विजयते युद्धाय बद्धोत्सवः ॥

दक्षिणतोऽवलोक्य । साश्चर्यम् । अयमेव भवेत्तस्य परि-
पन्थी । यदिदानीम् ।

द्विगुणितभुजाक्षेपत्वे डारवैर्दलयन्नभः

करतलमहीपृष्ठे निश्चूतनिष्ठुरगर्जितः ।

सुदृढमवनीं खड्गा मुष्टिं विधाय पदाहत-

क्षुभितवसुधो रङ्गे रिङ्गन्नलक्षत मल्लराट् ॥

सकौतुकम् । कथमेतौ निरुद्धत एव ।

पादेनाकम्प्य पादं भुजवलितभुजौ तस्थिवांसौ स्थिरांशौ

भ्रास्यन्तौ भ्रामयन्तौ विष्टतपरिकरौ पातयन्तौ घतन्तौ ।

भूमेरुत्थाय भूमौ रणमिह कुरुतो मुष्टिमादाय मुष्टौ

गर्जन्तौ निश्चसन्तौ घनतरङ्गतिभिर्भिन्नगल्लौ च मल्लौ ॥

वामतोऽवलोक्य । कथमुत्तरोत्तराणांश्चर्याणि ? यदि-

दानीम् ।

केलिकम्पितविघ्राणचामराः किङ्किणीमुखरपीनकन्धराः ।

वक्रभासुरवराट्माजिका नृत्यमत्र रचयन्ति युक्त्वाः ॥

घोरौ नास्ति भुजङ्गमादपि जनैः सोऽयं समं वर्त्तते

ब्रह्मास्तेऽपि गजादयो विदधते वार्त्तानुरूपां क्रियाम् ।

वीणा काष्ठमयी च वक्ति मधुरं वाणीं मनोहारिणीं
पाषाणाश्च फलन्ति काङ्क्षितमहो किं वा न साध्यान्तरैः ॥

वीथ्यन्तरमवलोक्य । महानत समरमंरम्भः । कम्पितवि-
षमवोद्धतविकटतिरश्चीनविषाणभूषायितविविधनोद्धवलयख-
लखलत्कारमुखरमुखानां अतिनिशितखुरोत्खातभूतला-
नाम् अनवरतप्रहरणपरिणतकिणकठिनकण्डूलमस्तकानाम्
असोढपरबलमधःशीर्षाणाम् अगाधरोषाणामेषां मेषा-
णाम् । तथा हि । पश्चात्परिवृत्त्यावलोक्य । सकलसार्वभौम-
पदमनुभवति चिराय शृङ्गारः । यदिदानीम् ।

दोषा चन्दनधूसरेण ललितान् धुन्वन्ति चिचाङ्गदां
पश्यन् तत्क्षणजायमानपुलकः पार्श्वे मुञ्जः प्रेयसोम् ।
उष्णीषप्रतिबिम्बितैश्च कुसुमैरुद्भासिधम्मिल्लवान्
उद्गायन्नुपयाति कोटपि विशिषामुल्लोलवेधो यथा ॥

किञ्च ।

कलुषितकपोलपाली छस्तूर्या काप्युपैति नेपाली ।

सोत्कण्ठम् ।

कस्येयमद्गं पालीं सास्यति पुलकैरपास्तनीपालीम् ॥

तावदेनामुपसर्पामि । इत्युपसर्प्य सलीलम् ।

तरुणि ! तव कर्णपत्रं शासनपत्रं मनोभुवः शृङ्गम् ।

कर्णप्रसूनमुखरान् कलये तल्लेखवाचकान् भ्रमरान् ॥

सलीलं हस्ते गृहीत्वा कराङ्गुलिप्रसूनाभ्यां वदनमुन्नमय्य ।

कथमिदं यथावत्कलभाषिणी ?

मुदितः कदा शयिष्ये मुखमिदमाग्राय मुकुलितापाङ्गम् ।

मुग्धस्मितं च रतान्ते सुक्तातङ्गमुद्रितकपोलम् ॥

“किं ब्रवीषि ? कितव ! किमेतेन धूर्त्तालापेन ? न श्रुता किं किम्बदन्ती च ? “वेष्ट्यामपि वसन्तरेखामसूर्यमयूखा-
मकरोदर्थपाल इति ।” तदलमेतेन कुक्कुटाचारेण । नहि
नेपालिकाजातिर्दाक्षिणात्यवदनाचारा, मुञ्च पाणिमिति ?”
सादृहासम् । जानामि ते पातिव्रत्यमर्थपालशौर्यञ्च । पुरोऽव-
लोक्य । सानन्दम् ।

कलहाररचितचूली केलीगमनेन गर्हितमराली ।

कापि नगरप्रतोषीमालिभिः साकमागता चोली ॥

स्मरणममिनीय । सखि मन्दारमालिके ! सह कुशलिनी
त्वं रागवद्धनेन ? किं ब्रवीषि ? “भाव ! किमेतेन निर्धनराग-
वद्धनेन ? मातङ्ग इवागत्य मार्जार इव निर्गतोऽभूत् इति ?”
तर्जनीमाधूर्यायन् । साधु मन्दारमालिके ! साधु ! कुशलाभि
खलु कुवेरमपि कौपिनं परिधापयितुम् । सख्यः समाक-
रन्ति, गम्यतां प्रकृतकार्याय । पार्श्वमुद्दिश्य सानन्दम् ।

वलयिनि मणिवन्द्ये वर्त्तमानं सलीलं

शुकमुचितवचोभिः स्त्रीरमालापयन्ति ।

मदहसितमनोज्ञा मन्मथाद्वैतविद्या-

मुपदिशति विलोलैरुत्पलाक्षी कटाक्षैः ॥

किमिदं पाणिपङ्कजेन परामृशन्ती लीलाशुकमाला-
पयति ?

“रागं मुखे वहसि, रञ्जयितुं च वाचा
दक्षोऽसि, दर्शयसि मय्यपि पक्षपातम् ।
जाने तथापि चपलं प्रियदर्शन ! त्वां
वध्नामि मत्करगतमणिपञ्जरेऽस्मिन् ॥”

इति । विमृश्य मदुद्देश एवायमालापः, नूनमेषा न
केवलमर्थपरा, कामपरा च प्रतिभाति । भवतु गत्वा जानीमः ।
पदान्तरं गत्वा स्वस्ति ते शुक्रविनोदनाय कथय, कलालापिनि !
कथं कामिनो भागधेयमुल्लासेयति ? “सप्रणयकोपम् ।” अपवार्य
करभोरु ! यथार्थवादिनं लीलाश्रुकं कर्णोत्पलेन किन्ताड-
यसि ? किं ब्रवीषि ? “गणिकाजनगर्हितमध्वानमाश्रयन्ती न
कस्याहमुपालम्भपात्रमिति ?” मधुरभाषिणि ! मैवमवोचः ।
मान्या त्वमेव हि मनोहररूपवैस्तारुण्यमय तरुणैश्चरितार्थवन्ती ।
अन्यैः किमर्थं कृपयैर्जडजीर्णभोग्यतारुण्यसंपदुदयैः सुदृशां समूहैः ॥

किं ब्रवीषि ? “सुवन्तु निन्दन्तु वा, सर्वे कुलक्रमागतम-
खिलधनं सकलविदग्धेभ्यो दत्त्वापि महति राजपथे मकरध्व-
जमभिषेच्छामि । तद्विदग्धजनमूर्ख्य ! निर्लज्जया निवद्धोऽ-
यमञ्जलिः, सकृदपि त्वया समागन्तव्यमिति ।” सानुरागम् ।
चारुहासिनि ! निदेशवन्तिनि दासजने किमत्यादरेण ?
संह्रियतामयमञ्जलिः । सत्यमागच्छामि, श्रपामि ते पादप-
ङ्कजेन, क इव करतललग्नं मुञ्चेत माणिक्यम् । गच्छामि
रङ्गोत्सवाय । पुरोऽवलोक्य ।

परिहितपट्टदुकूलाः पवनसमुद्भूतपाण्डुरोष्णीषाः ।

करतलकम्पितखड्गमास्त्रित्रमयीयान्ति कामिनः पौराः ॥

किञ्च ।

आच्छाद्य स्नानमाहलीमभिनवव्यातस्नानिभैरंशुकै-
भूंयस्तत्प्रतिविम्बितैरवयवै सम्मोदयन्त्यो जगत् ।
रम्भाभोगनितम्बगौरवशान् मन्दायमानैः पदैः
पर्यायाकुलहारनूपुरमिमा गच्छन्ति पौराङ्गनाः ॥

समन्तादवलोक्य सकौतुकाश्चर्यम् ।

क्रीडाशैले मदकलमलौ चञ्चलैरर्जु चन्द्रैः
केनारावं रचयति मुदा केलिलोलः शिखण्डी ।
मन्दं मन्दं मदनतरलं सैकते सञ्चरन्ती
दीनारावं दिशति गगने दीर्घिकाराजहंसी ॥

किन्नाम निमित्तमेतस्य ? किञ्चिदम्भोदशङ्कां पश्यामि ।
श्रुतिमभिनीय । सर्वथा समारब्ध एव रङ्गोत्सवः तथा हि ।

नवाम्बुवाहलनितानुकारी विजम्भते दिक्षु पदमिरन्धन् ॥
महोत्सवारम्भविशेषशंसी मनोहरो मङ्गलतूर्यनादः ॥

तद्विलम्बितमेव गन्तव्यम् । वामतोऽवलोक्य । मनोहरो-
ऽयं समवायः । परस्परकर्णितविनोदानां विलोलविलासिनी-
नाम् । सप्रणयकौतुकम् । कथमत्रैव मे सखा विलासवीरो
विलासवत्या सह महासंरम्भेण द्यतकलहमातनोति ? किञ्चि-
दुपहृत्य । सखे विलासवीर ! केन जनेन प्रवर्तते वां द्यूत-
विनोदः ? किं ब्रवीषि ? “यद्यहं पराजितः स्याम्, अस्यै
दास्यामि हस्तकटकम्, एकवारमधःशयनं च । यद्येषा, स्व-
कण्ठादवमुच्य मह्यमर्पयिष्यत्येकावलीम्, एकवारमधरपल्लव-

चेति ?" साधु रे साधु ! माननीयः खलु भवान् पणवन्ध-
चातुर्येण ।

सीत्कारगर्भमुदरं स्वयमेव दत्तं
जेता यदि त्वमनुभुङ्क्ष्व मदालसायाः ।
आलोलहारमणिकुण्डलमन्यथा चेत्
अस्या लभस्व पुरुषायितमायताक्ष्याः ॥

पदान्तरं गत्वा पुरोऽवलोक्य । अहो ! रमणीयता नयनपि-
धाने कौतुकस्य, यदेष चतुरङ्गविहारिणीम् ।

मूकीभूतमुखीं विधाय नयनस्पन्देन दूरात्सखीं
पञ्चान्मन्दमुपेत्य पाण्डियुगलेनाच्छादयन्त्या दृष्टौ ।
अङ्गैस्तत्क्षयजायमानपुलकैर्जानन्नपि प्रेयसी-
मस्याः सस्पृहमामृशन्नवयवान् आख्याति नाख्यां युवा ॥

पुरोऽवलोक्य । कथममौ वसन्तसेनायास्ताम्बूलकरण्डवा-
हकस्ताण्डवमुसलरमाधाति । किं ब्रवीषि ? "त्वय्यतां त्वय्यतां
स्वामिन् ! किमद्यापि विलम्बेनैवं समाहितविशेषोपकरणा
देवी भवन्तमेव प्रतिपालयतीत्यहमागतोऽस्मीति ।" कथय रे
को वा विशेषो रङ्गस्य ? किं ब्रवीषि ? "कोऽयमतः परं
विशेषो नाम ? सोऽपि षोडशसहस्रान्तःपुरविहारधूर्त्तो
वरदराजः करिगिरिशिखरादवतीर्य स्वयमेव कल्पितलीला-
विलासवेषः सकलरसिकजनधौरेयतामवलम्ब्य माख्यादिभि-
रागतान् सम्भावयन् विलासमण्डपमध्यास्य इति ?" तर्ह्य-

धर्मितः प्राप्तोऽस्मि । पुरस्तावलोक्य । अहो ! रमणीयता मण्ड-
पस्य, यदिदानीम् ।

सम्भावितं सपदि हृष्यतलं विमानै-
र्द्वारं निखातकदलीयुगलाभिरामम् ।
स्तम्भावली च रुचिरा विमलैर्दुःकूलै-
र्वर्णैर्हन्त वचसा कथमस्य लक्ष्मीः ? ।

वामतोऽवलोक्य सास्त्वर्थम् ।

गण्डस्थलस्तरितकाञ्चनकर्णपत्रं नासाविलीननवमौक्तिकलोभनीयम् ।
आवृजकञ्चुकमलक्षितमथ्यभागमाधाति वृन्दमिदमान्धविलासिनीनाम् ॥

किं ब्रवीषि ? “स्वामिन् ! न केवलमेकस्मादन्येभ्योऽपि
देशेभ्यः समागताः विलासिन्यः पश्य ।

केशान्तरालगतकेतकपत्रजालं कस्तूरिकाकक्षितकौमल्यगण्डमूलम् ।
विन्यस्तकुङ्कुमविशेषकमुत्पलाक्षं कर्णाटयौवतमिदं कमनीयवेष्टम् ॥

स्वामिन् ! इतो दीयताम् दृष्टिः ।

मुक्ताकञ्चुकसंक्रान्ताः पाण्डुरनारीपयोधराः ।
मेरुमन्दरविन्धादीन् हसन्तीव महागिरीन् ॥”

किमिदं परं कौतुकं रङ्गमण्डपस्य ? “पश्चिमभागमवलोक्यतु स्वामी ।

कर्णात्पक्षं नयनकान्तिभिरेव पीतं
मात्रप्रभास कवकाभरणं निमग्नम् ।

विम्बाधरस्य रुचिभिः पिहिता च लाक्षा-

लाटीषु हन्त लघुभूषणमेवमासीत् ॥

एवमनेकदेशादागता विलामिन्यो वर्णयितुं न शक्या
इति" साधु सखे ! पटीयानभि । पश्य ।

कल्पितचन्दनतिलकं कर्णपरिस्फुरितकनकसाटङ्गम् ।

कवलघति मानसं मे कान्तं कर्णाटकामिनीवदनम् ॥

नेपालीगण्डपालीषु कस्तूरीपङ्कविन्दवः ।

वदन्ति मदनभक्ष्य मदनियन्दिनीं दृष्टम् ॥

सखे ! सहैव समागच्छ, समाजं प्रविश्रावः । पुरोऽवलोक्य ।
शिरस्यङ्गलिङ्गटयन् । पश्य । य एष सभानायकत्वेन सिंहास-
नस्थोऽस्ति गिरीशो भगवान् ।

भुवनानि विमोहयन् पुरस्तादपुष्पा सोऽयमुपाविशद्विलासी ।

मदनोपनिषद्ग्रहस्यविद्यां यमुनासीमनि वक्ष्यवाङ्मनानाम् ॥

ससम्भ्रमं पश्चादवलोक्य । सखे ! किमर्थं विलम्बितोऽसि ?
पश्य । तत्रभवता वरदराजेन सबहुमानमाहूय स्वकण्ठा-
दवमुच्य मृगमदस्यन्दिनीं सौगन्धिकमालां स्वाङ्गोपला-
नितमङ्गरागञ्च दत्त्वा सम्भावितोऽस्मि । समन्तादवलोक्य ।

पक्षद्वये कल्पितपङ्क्तिरेषासभा हरिद्रायकमुद्वहन्ती ।

विराजते मौक्तिकयष्टिरस्यारङ्गश्रियः कण्ठगतेव रम्या ॥

किं ब्रवीषि ? "सा दृष्टा वसन्तमहोत्सवव्याप्तता वसन्त-
सेनेति" सखे ! किन्न पश्यसि ।

समीक्ष्य मां स्खितमक्षिक्म्यैः समीपनिर्दिष्टनिवासभूमिः ।

करोक्ष्णसत्काश्चनवेचयष्टिः करोति रङ्गस्थितिमायताक्षी ॥

तत्त्वैवोपविशामः । किं ब्रवीषि ? “गच्छामि कार्यान्तर-
करणाय, गृह्यतामयं ते प्रणयसुहृत्सङ्गीतशेखर इति ?”
तर्हि गच्छ सङ्गीतशेखर ! अनुनीय शयनं सकृदपि आरोपिता
किमभिनवयौवनारम्भकन्दलित मन्दाक्षमन्दायमानमहोत्सवा-
नन्दा मन्दाकिनी । किं ब्रवीषि ?

“कुर्यां प्रसाधनविधिं कुचयोः सलीलं

किञ्चिन्नखैरधिकमुत्पुलका च बाला ।

सीत्कारमातनुत हन्त स एव नान्दी

कन्दर्पकेलिकलहाट्टतगाटिकायाः ॥”

सखे ! सम्प्रति किं वर्ण्यतेऽस्या रतिरहस्यसौभाग्यम् ।

पश्यन्तीं परिणामकेलिषु मुञ्चन्निशङ्कमालिङ्ग्य तां

प्राक्पूजत्कलमग्रहीषमधरं स्पृष्ट्वावती साप्यभूत् ।

नाहं वेद्मि न वेत्ति सा च दयिता तत्रावयोश्चेष्टितं

शय्या वेत्ति न वेत्ति वा स तु कुतः संग्रामलोलाः स्मरः ॥

इति सकौतुकम् । पश्य सखे ! वामभागं वसन्तसेनायाः ।

कैषा का च न योषा भूषामणिकिरणभूषितैरङ्गैः ।

सन्ध्यारागविमृष्टा संदृष्टा भवति चन्द्ररेखेव ॥

किं ब्रवीषि ? “किमद्यापि न जानासि सा खलु त्रिलाम-
पुरादागतविशालाक्षी सकललोकनोचनानन्दचन्द्ररेखेति” ।

सरलमभिनीय तर्हि शुश्रुमः । नृत्यगीतवाद्यादिषु महाविद-
ग्धेति निरतिशयनिखिलसम्भोगदायि गम्भीरमस्यास्तारुण्यम् ।

आनङ्गीमधिगन्तुमिच्छति दशमस्याविलम्बं क्रमा-
दालापो विरसीकरोति मरुतामाहारवार्त्तामपि ।
सन्नाहः स्तनयोरयं न सहते चापेक्षानि शाम्भवीं
व्यापारो नयनस्य वाञ्छति हरेराद्यावतारश्चियम् ॥

कथं साम्प्रदायिकैरङ्गनेपथ्यमुपक्रान्तमेव ।

तन्वीं केचन बोधयन्ति नखरैर्मञ्जुस्वरौद्रारिणीं
मायूरीं रचयन्ति मर्दलमुखे मालां परे मूर्च्छनाम् ।
शङ्खं केचन पूरयन्ति कतिचित्संप्राप्तमौनव्रता
वंशीं केचन वादयन्ति च परे कर्णेोचितां माधुरीम् ॥

ससम्भ्रमम् । साधु विनयातिशय ! साधु ।

निविद्धदम्भतद्रथैः अवगमासु तन्वीरवैः
प्रपञ्चपरिमोहनं किमपि गीतमुज्जृम्भते ।

ऊर्ध्वमवलोक्य ।

अयञ्च पुनरञ्चलं पुनरमुष्य सम्भावय-
द्दक्षति शनैश्शनैरुपरि कोऽपि पुष्पाञ्जलिः ॥

नेपथ्याभिमुखमवलोक्य । चिराय चरितार्थञ्चक्षुः ।

उत्क्षिप्तां विरचय्य बाहुजतिकामुच्चैः कण्ठाद्गच्छं
पादौ नूपुरमञ्जुनादमुखरौ पर्यायतस्तन्वती ।

दूरोद्भासितकौतुकस्य सहस्रो दुर्लक्षशेषाकृति-
र्नेपथ्यानन्तरितैव निश्चलयते नेत्राणि श्रोतोदरी ॥

कथमपनीतमेव नेपथ्यम् । पश्य तावत् ।

कल्हारपञ्चोज्ज्वलके प्रपाशं गाढावबद्धस्तनकञ्चुलीकम् ।

अङ्गं नवाङ्गोत्कलोभनीयमाभाति रङ्गे चित्तमङ्गनायाः ॥

सङ्गीतशेखर । सकृदपि सम्भावयते मित्रसौभाग्यं यदि-
दानीम् ।

चित्रलिखितेव बाला रेखासौभाग्यनिश्चलैरङ्गैः ।

कलयति हि मानसम्मे सस्मितमनुरागशंसिभिः पुलकैः ॥

निकषोपलः खलु भवान् नृत्यविद्यायाः ।

मूर्त्तानुद्गिरतीव लोचनमिदं ह्वावान् जगन्मोहना

वाख्याताविव लोखनपूरतया पादौ च तालक्रमात् ।

अध्यक्षानिव कल्पयन्त्यभिनयैरङ्गानि चार्थान्नवान्

कण्ठे नोद्गिरतीव कामपि सुधां कर्णेऽपभोगोत्सुकाम् ॥

सकौतुकम् । कथमेषा विविधकलोचिता ।

दर्शितबद्धप्रयोगा स्थित्वा रङ्गे कलाचिता तन्वी ।

पश्यति हि मां कटाक्षैः पुलकितकन्दर्पवीरभुजदण्डैः ॥

चन्द्रं कलङ्करहितं, प्रपारद्वयञ्च निस्तोयमन्धतमसञ्च सुगन्धि तन्वयाः ।

वत्सल्येन भुवि दृष्टवतो विधातुर्वर्ण्यत, केन करकौशलमद्भुतन्तत् ? ॥

साक्षर्यम् । किं ब्रवीषि ? “सम्भावयति भगवान् ! वरद-
राजो दृष्टदिव्यनृत्यगीतोऽप्यनेन नृत्यगीतादिना सन्तुष्टः ।

स्वदेवीभोगलालितैर्दिव्याभरणादिभिर्वासन्तिकामिति ?” ।
तर्हि गच्छामि । अयमेवावसरः प्रेयसीं सम्भावयितुम् ।
सलीलमुपसृत्य । अस्तु कुशलं प्रेयस्यै वासन्तिकायै ।

न परं रूपलावण्यैस्त्वया मूर्ध्नि मृगोदृशम् ।

विद्ययापि विशालाक्षि ! विन्यस्ता वामपादुका ॥

किं ब्रवीषि ? “पण्डितः खलु भवान् त्वणमपि स्थूणी
कर्तुम् । भवादृशं वज्रमानमन्तरेण नास्ति मे विद्याकणि-
केति ?” । सशिरःकम्पम् । विनयः खलु भूषणं विद्यायाः ।
वर्णनीयं किमेतद्वासन्तिकायाः तथापि ब्रवीमि । चोल-कैर-
लनेपाल-मालव-मगध-कलिङ्गकर्णाटकप्रभृतिविविधदेशागत-
विटनिकरसङ्कीर्णसकलविद्यारसिकजन्मभूमिरपि त्वया
दासीकृतैव रङ्गस्थली । अपवार्य । सखि ! वसन्तसेने ! दिव्या
वर्द्धसे वासन्तिकामहोत्सवेन । सस्मितं हस्ते गृहीत्वा । किं ब्र-
वीषि ? “भवति स्थिते का नामाहं वासन्तिकामहोत्सवस्य ?”
विदितसकलवेदितव्यस्य, न किञ्चिद्वक्तव्यमस्ति । तथापि ब्रवीमि,
सर्वे शासनपूर्वमेव वारसुन्दरीरभिनयङ्कुर्वन्ति त्वयापि वास-
न्तिकायै नटनर्तकविटविदूषकसमाजेऽस्मिन् किमपि शासनं
दातव्यमिति विभाव्य सस्मितं तथा करोमि । समन्तादवलोक्य ।
कथं लिखितमेव सामाजिकैः । किञ्चिदवधारय । स्वस्ति समस्त-
भुवनैकवीरहरिहरहरिणगर्भवशीकरणवामाङ्गनावचःस्थल-
स्थापितजयसम्भ्रमस्वरभिर्दि सार्वभौमपदमनुभवति मधुरध-
नुषि मकरध्वजे मधुमासपौर्णमास्यां काञ्चीपुरीवास्तव्यः
रङ्गारणखरो वासन्तिकायै कलत्रपत्रमर्पयति ।

मासान् सप्त ममेयमस्तु दधिता दास्यामि चास्यै शतं
दीनारान् प्रतिमासमम्बरयुगं नित्यं शतं वीटिकाः ।
आमोदं कुसुमं च वाञ्छितमसौ मध्येऽन्यमोक्षेत् चे-
दत्त्वा तद्विग्रहं कलत्रं ! तु पुनर्मासानिधं सप्त च ॥

इत्थं कृतं शृङ्गारशेखरेण । इत्थमवगतं रागवद्धनेन ।
एवमनुमितं कुसुमसौरभेण । एवमवबोधितं रतिवल्लभेन ।
एवमुभयेच्छा लिखितमिदं चित्रलेखेन निरवद्यमिदं सम्यक्-
परिपाक्यताम् । इदमपि लिखितं पुरा मे वल्लभाया वासन्ति-
कायाः किमपि लौकिकमेव । आस्तामपरं कलासु
वैलक्षण्यम् । जनान्तिकम् । द्यूते चौर्ये निष्प्रतिद्वन्द्वोऽस्मि
पञ्चषपक्षैरेव परमशेषं पुराणस्वर्गशेषं विधाय कनकवर्षण
भवनं ते पूरयिष्यामि । पञ्चद्वैतत्परिपालय । किं ब्रवीषि ?
“भाव ! किमन्यदाशास्यम् ।

यौवराज्यमनङ्गस्य युवयोर्नवयौवनम् ।

इदानीमस्तु साम्राज्यमिदमव्यायतेप्सितम् ॥

तद्गच्छ यथेष्टं विहर वासन्निकया सहेति ।” सानन्दम् ।
परमवृष्टहीतोऽस्मि । परिहृत्य वासन्निकमाश्लिष्य । अद्य खलु
निष्कण्डमनङ्गसाम्राज्यं ; निर्वर्ण्य । सोत्पासम् । सुगात्रि !
सम्प्रति हि ।

पूर्वज्ञाभीसरसि प्रतिला पूरिता कान्तितायैः
पञ्चान्मध्ये त्रिवलिविषमे प्रसूयन्ती क्रमेण ।

प्राप्ता भूयस्तनभरमितः प्राप्तुकामा सुखन्ते
कण्ठेलमा मृगमदमिलत्वादमे दृष्टिरास्ते ॥

सखितम् । सुभ्रु ! किमेतेन साचोक्तविलोकनेन । सत्यमा-
गच्छामि । शपामि ते कुचकलशेन । परिश्रान्तोऽस्मि । परि-
यतो वासरश्च । पश्य पश्य । सोऽयमवलम्बितमखिकारभणपटु-
तरनटनहस्तविस्त्रस्तकनकडमरुकविडम्बो गगनतलविहरदम-
रपुरवारयुवतिकरकमलगलितरामणीयकमणिकटककान्ति-
मन्दाकिनीविकटतटविलसदुजविबुधगुरुवितीर्णसायन्तनस-
मयनियमाञ्जलिसलिलसहपतितपनीधारविन्दसन्देहवाहि-
नीनिरवधिकतरङ्गितनिखिलमङ्गलारम्भभवदीयरङ्गोत्सवदर्श-
नकुट्टहलागमनवेगविभ्रष्टविद्याधरवरवर्णिनीवर्णनीयसुवर्ण-
वर्णपञ्चालुकारी परिसरचरद्वरुणपुरवरतनुचटलचरणम-
णिकटकविष्टमरकिरणकदम्बचुम्बित इव समापतदपरिमि-
तरजनौचरसुभटनिशितशरविदलितनिजतनुगलित रुधिरनि-
कुरुम्बकरम्बित इव रुणकठोरकलाभिघातपरिकुपितजवन-
निजतुरगसुरधूलीपालीकवलित इव सरभसपतितकटकतट-
घनरवरथचरणघनरवनिशमनसुखनिष्कम्पशवरकुलमवतरति
चरमगिरिवरनितम्बमम्बरतलादंशुमाली ।

तव नृत्यमहात्सवं विवक्षुर्वक्ष्यान्तःपुरवामलोचनानाम् ।

मणिदर्पणमण्डलानुकारी भजते पश्चिमशैलमंशुमालो ॥

सन्ध्याताण्डवचण्डचण्डपरशुप्रारब्धभोमभमी

वगस्तकपर्दवासुकिफणामाणिक्यप्राङ्गावहम् ।

मग्नं पाद्यसि पश्चिमस्य जलधर्मात्तच्छिविम्बं ततो-
ध्वान्तैर्भूतगणैरगाहि भुवनं मन्थे तदन्वेषिभिः ।

समन्तादवलोक्य । नतोदरि ! तव वृत्तान्तमनुकरोति
वासवीर्यं पश्य ।

आनीताङ्गरपल्लवैरपनयन्नच्छान्तमःकञ्चुकी
माश्रां सम्प्रति वासवीमनुभवन्नक्षीणरागः शशी ।
अस्याश्च स्तनसङ्गिनीमिव वहत्यङ्गेन कस्तूरिका-
मालिङ्गव्ययमादरेण रजनीमर्द्धोन्मिषत्तारकाम् ॥

किञ्च ।

शशाङ्के सन्नद्धे भरत इव सन्ध्यायवनिका-
तिरोभूत्वा पुष्पाञ्जलिमिव विकीर्योडनिकरान् ।
कलं गायन्तीभिः कुमुदवनभङ्गीभिरधुना
नभोरङ्गं प्राप्ता विहरति निशाखासिकबधूः ॥

तदहं भुक्त्वा गृहीतताम्बूलस्य भवनमेवागच्छामि ।

तन्वङ्गि ! तरलापाङ्गं तव रागतरङ्गितम् ।

आलोकनमिदं जीयादनङ्गकुलदैवतम् ॥

किं ब्रवीषि ? “वसन्तसेनायास्तत्तदभिमतवस्तुभिः सर्वं
विस्त्रासिनः सम्भाविताः । तेषामग्रे सम्भावनीयस्य भवतः किं
वा प्रियमिति ?”

शङ्कारशेखरः । कलभाषिणि ! एतदेव प्रियम् । यतः ।

कृत्यैव वामचरणं कृतमत्सराणां
चूडापदे सकलवारविलासिनीनाम् ।
सम्भावितासि वरदेन महासभायां
चिह्नैरेनन्यसुलभैः सितचामराद्यैः ॥

किञ्च ।

कटकेषु जयन्तु भूपतीनां कवयः काङ्क्षितकल्पपादपानाम् ।
वचसां रसपानदिव्यगन्धैर्मधुनिष्ठन्दमनोहरैर्निगुम्फैः ॥
तथाप्येतदस्तु भरतवाक्यम् ।
अनपेक्ष्य चरिषमङ्गनानामधुना कामुकचित्तहृदिणीनाम् ॥
अनुरागमङ्गचिसं वहन्तीं चिरमुल्लोलपद्मिनीजन्मलक्ष्मीम् ॥

काञ्चीपुरीमधिवसन् कमनीयभूमा
कामीद्य एष वरदः कमलालयाः ।
आकल्पयन्वसुमतीमनुकल्पसेनां
कल्पद्रुमो भवतु कश्चन मानवानाम् ॥

इति निष्क्रान्तः ।

इति वसन्ततिलकभाष्यः समाप्तः ।

